



பெரம்பலூர் மாவட்டத்தில், பேரறிஞர் அண்ணா அவர்களின் 55ஆம் ஆண்டு நினைவு தினத்தை முன்னிட்டு, மாவட்டச் செயலாளர் குன்னம் சி.இராஜேந்திரன் தலைமையில், சட்டமன்ற உறுப்பினர் எம்.பிரபாகரன் முன்னிலையில், வேப்பந்தட்டையில் அமைதி ஊர்வலம் சென்று, அண்ணா சிலைக்கு மாலை அணிவித்து மரியாதை செலுத்தப்பட்டது. அதேபோல் கிருஷ்ணாபுரம் ஊராட்சியில் அண்ணா சிலைக்கு மாலை அணிவித்து மரியாதை செலுத்தப்பட்டது. இந்த நிகழ்ச்சியில் மாநில ஆதிதிராவிடர் நலக்குழு துணைச் செயலாளர் பா.துரைசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், பொதுக்குழு உறுப்பினர் ந.ஜெகதீஷ்வரன், மாவட்ட துணைச் செயலாளர்கள் தமுதாழை பால்கர், நாகுலுவிதா இஸ்மாயில், சன்.சம்பத், மாவட்ட பொருளாளர் செ.ரவிச்சந்திரன், ஒன்றிய செயலாளர்கள் ம.ராஜ்குமார், வீ.ஜெகதீசன், எஸ்.நல்லதம்பி, சி.ராஜேந்திரன், ஒன்றிய பொறுப்பாளர் பாக்டர் செ.வல்லபன், பேரூர் செயலாளர்கள் ஆர்.ரவிச்சந்திரன், செல்வலெட்சுமி சேகர், து.ஹரிபாஸ்கர், க.ராமலிங்கம், மகாதேவி ஜெயபால், எ.ரகல்அகமது, தங்க.கமல், மாவட்டத் தலைவர் கே.கே.எம்.குமார், ரா.சிவா, பாண்டகப்பாடி கணேசன் உள்ளிட்ட பலர் உள்ளனர்.



சென்னை, எழுப்பூர் அரசு அருங்காட்சியகத்தில் முத்தமிழ் அறிஞர் கலைஞர் அவர்களின் நூற்றாண்டு விழா புகைப்படக் கண்காட்சியை நேற்று முன்தினம் (06.02.2024) தமிழ் வளர்ச்சி மற்றும் செய்தித் துறை அமைச்சர் மு.பெ. சாமிநாதன் திறந்து வைத்து பார்வைபட்டார். உடன் சட்டமன்ற உறுப்பினர் இ.பரந்தாமன், சுற்றுலா, பண்பாடு மற்றும் அறநிலையங்கள் துறை அரசு கூடுதல் தலைமைச் செயலாளர் டாக்டர் க. மணிவாசன், அரசு அருங்காட்சியகங்கள் துறை ஆணையர் மா. அரவிந்த், மற்றும் துறை அலுவலர்கள் கலந்து கொண்டனர்.

போட்டித் தேர்வுகளை அவரவர் தாய்மொழியில் எழுத அனுமதிப்பீர்!

இந்தியில் மட்டுமே எழுதலாம் எனும் ஒன்றிய அரசின் பிடிவாதமே முறைகேடுகளுக்குக் காரணம்!

புதுடெல்லி, பிப்.8- நாடாளுமன்ற மக்களவையில் வேலூர் நாடாளுமன்ற உறுப்பினர் டி.எம்.கதிர் ஆனந்த் பொதுத் தேர்வுகள் நேர்மையற்ற வழி முறை தடுத்தல்) மசோதா, 2024 மீதான விவாதத்தில் கலந்து கொண்டு பேசிய தன் விவரம் வருமாறு:-

நாடாளுமன்ற மக்களவையில் தாக்கல் செய்யப்பட்ட பொதுத் தேர்வுகள் நேர்மையற்ற வழி முறை தடுத்தல்) மசோதா, 2024 மீதான விவாதத்தில் கலந்து கொண்டு பேச என்னுக்கு வாய்ப்பு வழங்கிய பேரவைத் தலைவருக்கு நன்றி.

ஒன்றிய அரசு தாக்கல் செய்துள்ள இந்த மசோதா மிக முக்கியமானதாகும். கடந்த காலத்தில் தேர்வுகள் நடந்த போது பல தருணங்களில் நேர்மையற்ற வழிகள் பின்பற்றப்பட்டதால் ஏற்பட்ட குறையுடைய சறுக்கல்களையெல்லாம் கருத்தில் கொண்டு இந்த மசோதாவை தாக்கல் செய்துள்ளது.

பொதுவாக நாடாளுமன்றத்தில் அரசு ஒரு மசோதாவை தாக்கல் செய்கிறது என்றால் அந்த விஷயங்கள் தொடர்பாக கடந்த காலத்தில் பல நெருடலான விஷயங்கள் நடந்துள்ளன என்றே அர்த்தம். அந்தக் குறையுடைய முறைகேடுகளை தடுக்கவும், களையவுமே மசோதா கொண்டு வரப்படுகிறது.

இந்தியாவையே உலுக்கிய மிகப் பெரிய ஊழல் முறைகேடு மத்தியப் பிரதேசத்தில் நிகழ்ந்த “வியாபம் முறைகேடு” என்பதை நட்டறியும். இந்த மிகப்பெரிய தேர்வு முறைகேடு எப்படி நிகழ்ந்தது? எப்போது நிகழ்ந்தது? யார் யாருக்கு இதில் பங்குண்டு? அப்போது இந்த அரசு வாய்மூடி மௌனமாக இருந்தது. அதற்குப் பிறகு தேசிய

மக்களவையில் டி.எம்.கதிர் ஆனந்த் பேச்சு!

அளவிலான நீட், யுபிஎஸ்இ போன்ற நுழைவு/போட்டித் தேர்வுகள் நாடெங்கும் நடந்தது. மேலும் பல தருணங்களில் போட்டித் தேர்வு நடக்கும் கட்டடங்களின் மீது ஜன்னல்கள் வழியே தேர்வுமூலம் போட்டித் தேர்வுகளை நேர்மையற்ற வழியில் எவ்வாறெல்லாம் விடைகளை சொல்லியும், காகிதத்தில் விடைகளை எழுதி தந்த முறைகேடுகள் சம்பவங்களை செய்தித் தாள்களில் படங்கள் வெளியானதைக் கண்டோம்.

அப்போதும் இந்த அரசு மௌனமாகவே இருந்தது. அந்நேரப் பிறகு இத்தனை ஆண்டுகள் கழித்து பிறகு ஏற்குறைய 1.5 இலட்சம் பேர் தேர்வு முறைகேடுகளில் தங்கள் வாழ்க்கையைப் வாழ்வாதாரத்தை யும் இழந்துள்ளனர். இந்த அரசு முதலில் இப்படிப்பட்ட தேர்வு முறைகேடுகள் நிகழ்வதற்கான மூலகாரணத்தைக் கண்டறிய வேண்டும்.

இந்தமாதிரியான தேர்வு முறைகேடுகளைத் தடுப்பது எப்படி. இந்தக் குற்றங்களுக்கு தீர்வு காணும் வழிகள் குறித்து அரசு ஆராய வேண்டும். ஆனால் துரதிஷ்டவசமாக அதற்கான வழிமுறைகள் குறித்து இந்த மசோதாவில் ஒன்றிய அரசு எதுவும் குறிப்பிடவில்லை.

இந்த மசோதா முழுவதும் தேர்வு முறைகேடுகள் செய்வோரை எப்படி தண்டிப்பது, சிறையில் அடைப்பது அபராதம் விதிப்பது குறித்து மட்டுமே கருத்தில் கொண்டுள்ளதே தவிர இந்த முறைகேடுகளைத் தடுப்பது குறித்து எதுவும் குறிப்பிடவில்லை.

உதாரணமாக இத்தகைய குற்றங்கள் நிகழக் காரணம் என்ன? யார்

டகா, இன்னும் பல மாநிலங்களில் மாநில கல்வி முறையில் பயின்றோர் அவரவர் மாநில மொழிகளில் எழுத அனுமதித்தால் இந்த தேர்வு முறைகேடுகள் நிகழாமல் தடுக்கலாம். இந்தி மொழியில் எழுத வேண்டும் என்றால் அவர்களால் சரியாக எழுத முடிவதில்லை.

மேலும் ஒன்றிய அரசு இதற்காக ஒரு முழுமையான திட்டம் தயாரிக்க வேண்டும். மாநில அரசுகளுடன் இணைந்து அத்திட்டத்தை செயலாற்ற வேண்டும். தேர்வுகளை ஈர்த்து அவர்களுக்கு நுழைவுத் தேர்வுகள் போட்டித் தேர்வுகள் எழுதுவதற்கு எப்படி தயாராக வேண்டும் என்று நல்ல வல்லுநர்களைக் கொண்டு பயிற்சி மையங்கள் ஏற்படுத்தி அங்கு தேர்வுக்கு தேவையான பயிற்சிகளை அளிக்க வேண்டும்.

அப்போது தானாகவே இது போன்ற முறைகேடுகள் செய்வதை தேர்வுகள் தவிர்த்து தன்னம்பிக்கையுடன் தேர்வு எழுத முடியும். ஆனால் இதை எல்லாம் இந்த அரசு செய்ததா? இல்லை.

நாட்டில் யுபிஎஸ்இ அல்வது ரயில்வே பணி வேலைக் கான அல்லது எந்த வேலைக் கான போட்டித் தேர்வுகளுக்கு தயார்ப்படுத்தி தேர்வுகளுக்கு நல்ல முறையில் பயிற்சி தருவது மிக அவசியம். ஆனால் இதெல்லாம் ஒன்றிய அரசு செய்ததா? என்றால் எதுவும் செய்யவில்லை. ஆனால் குற்றம் செய்தவர்களைத் தண்டிப்பதில் மட்டும் கவனம் செலுத்தாமல் போதுமான முறைகேடுகளை செய்வோரைத் தண்டிப்பது சரியே. ஆனால் போட்டித் தேர்வுகள் எழுதுவோருக்கு உதவியாக ஒன்றிய அரசு என்னென்ன செய்துள்ளது. எங்கெங்கு பயிற்சி மையங்கள் அமைத்து பயிற்சி அளித்துள்ளது.

அதைப் பற்றி எல்லாம் இந்த மசோதாவில் எதுவும் குறிப்பிடவில்லை. இது தான் இந்த மசோதாவிலுள்ள குறை.

மாநிலங்கள் மேற்கொண்டு வரும் தேர்வு பயிற்சி முறைகள் திறன் மேம்படுத்துதல் குறித்து பேசும் போது தமிழ்நாட்டில் செய்யப்படுவதை கவனத்தில் கொள்ள வேண்டும். தமிழ்நாடு முதலமைச்சர் மு.க.ஸ்டாலின் அவர்கள் தலைமையிலான அரசு யு.பி.எஸ்.இ. போன்ற போட்டித் தேர்வுகள் எழுதும் தேர்வுகளுக்கு இத்தேர்வுகளில் சிறப்பாக எழுத பல உதவித் திட்டம் வகுத்துள்ளது. யுபிஎஸ்இ தேர்வு எழுதும் தேர்வுகளுக்கு தலா ரூ.7000 வரை செலவு செய்து சிறப்பு பயிற்சி மையங்கள் மூலமாக பயிற்சி அளிக்கப்படுகிறது.

நேர்முகத் தேர்வுக்கு செல்லும் போது ரூ.25,000 வழங்கி ஊக்கப்படுத்தி உறுதுணையாக இருக்கும் திட்டம் செயல்படுத்தப்படுகிறது. இன்னொரு முக்கியமான திட்டம் “நான் முதல் வன்” திட்டமாகும். நான் முதல்வன் என்பது நான் வெற்றியாளர் என்பதை குறிக்கும் சிறப்பு திறன் மேம்பாட்டு திட்டமாகும்.

கர்நாடக மாநில முன்னாள் கழக அமைப்பாளர்

கி.சோமன் துணைவி ருக்குமணி மறவு!

கழகத்தினர் அஞ்சலி!

பெங்களூரு, பிப்.8- கர்நாடக மாநில தி.மு.க.வின் மூத்த உறுப்பினரும், முன்னாள் மாநில கழக அமைப்பாளருமான கி.சோமன் துணைவியார் திருமதி. ருக்குமணி சோமன் திங்க



எய்தினார். தகவலறிந்து மாநில இலக்கிய அணி போர்முரசு கதிர்வன் உள்ளிட்ட கழக முன்னணியினர் பலர் நேரில் சென்று அஞ்சலி செலுத்தினர். அவரது இறுதிச் சடங்கு சிவாஜி நகரில் நடைபெற்றது.

26 ஆண்டுகளுக்கு மேல் சிறைகளில் தண்டனை அனுபவித்து வரும்

12 ஆயுள் தண்டனைக் கைதிகள் முன் விடுதலை!

அறிஞர் அண்ணா பிறந்தநாளையொட்டி தமிழ்நாடு அரசு உத்தரவு!

சென்னை, பிப்.8- தமிழ்நாடு முதலமைச்சர் மு.க.ஸ்டாலின் அவர்கள், தமிழ்நாடு சட்டமன்றப் பேரவையில் 13.9.2021 அன்று ஆற்றிய உரையில், பேரறிஞர் அண்ணா அவர்களின் 113-ஆவது பிறந்தநாளான 15.9.2021 அன்று நீண்டகாலம் சிறைவாசம் அனுபவித்து வரும் 700 ஆயுள் தண்டனை கைதிகளின் தண்டனை கைதிக் குறைத்து நல்லெண்ணம் மற்றும் மனிதாபிமான அடிப்படையில் முன்விடுதலை செய்திட இந்த அரசு

உரிய நடவடிக்கை மேற்கொள்ளும் என்ற அறிவிப்பை வெளியிட்டார்கள்.

அந்த அறிவிப்பின் தொடர்ச்சியாக ஆயுள் தண்டனை பெற்று 10 முதல் 20 ஆண்டுகள் சிறைத்தண்டனை அனுபவித்தவர்களின் தண்டனைகளை குறைத்து, அவர்களை முன்விடுதலை செய்வதற்கான வழிகாட்டு நெறிமுறைகளை வகுத்திட 11.1.2022 அன்று ஓய்வுபெற்ற நீதிபதி என். ஆதிநாதன் தலைமையில் குழு ஒன்று அமைக்கப்பட்டது.

அக்குழுவின் பரிந்துரைப்படி, கடலூர் மத்திய சிறையிலிருந்து 4 கைதிகளும், கோவை மத்திய சிறையிலிருந்து 6 கைதிகளும், வேலூர் மத்திய சிறையிலிருந்து ஒரு கைதியும், சென்னை புழல் சிறையிலிருந்து ஒரு கைதியும், என மொத்தம் 12 ஆயுள் தண்டனை கைதிகளை நிபந்தனை அடிப்படையில் முன்விடுதலை செய்து அரசு உத்தரவிட்டுள்ளது.



மயிலாடுதுறை மாவட்டம் மயிலாடுதுறை பேருந்து நிலையம் அருகே உள்ள பேரறிஞர் அண்ணா அவர்களின் சிலைக்கு 55வது ஆண்டு நினைவு நாளை முன்னிட்டு மயிலாடுதுறை மாவட்டக் கழகச் செயலாளரும், பூம்புகார் சட்டமன்ற உறுப்பினருமான நிவேதா எம்.முருகன் தலைமையில் கழகத்தினர் மாலை அணிவித்து மரியாதை செலுத்தினார்கள். உடன் தலைமைச் செயற்குழு உறுப்பினர் ஜி.என். ரவி, மயிலாடுதுறை நகரக் கழகச் செயலாளர் குணபாணி (எ) என்.செல்வராஜ், மாவட்டக் கழகத் துணைச் செயலாளர் எஸ்.செல்வமணி, ஒன்றியக் கழகச் செயலாளர்கள் ப.முருகமணி, ஞான. இமையநாதன், பொதுக்குழு உறுப்பினர்கள் பி.சிவதாஸ், எஸ்.சங்கரநாராயணன், ஹர்சத், அரசு வழக்கறிஞர் இராம.சேயோன் நகர்மன்ற துணைத்தலைவர் எஸ்.எஸ்.குமார் மற்றும் பலர் உள்ளனர்.

திராவிட இயக்க தீரர்கள் நினைவு நாள்

தஞ்சை கு. சுல்தான் மொய்தீன் பிப்ரவரி 8 (2009)



தி.மு.க. தலைமைப் பொதுக்குழு உறுப்பினராக நான்கு முறையும் – தலைமைச் செயற்குழு உறுப்பினராக ஒரு முறையும் தேர்ந்தெடுக்கப்பட்டவர்.

மூன்று முறை தஞ்சை நகர்மன்ற உறுப்பினராகவும், மூன்று முறை நகரமன்றத் துணைத் தலைவராகவும் தொடர்ந்து தூய பணியாற்றியதன் பலனாக 2001ஆம் ஆண்டு நகர் மன்றத் தலைவராக தேர்ந்தெடுக்கப்பட்டு, தஞ்சை மக்கள் போற்றும் வண்ணம் பணியாற்றியவர்.

2001ஆம் ஆண்டு தமிழக அரசின் சார்பில் இவரது மனிதநேயமிக்க தொண்டனைப் பாராட்டி முதல்வர் கலைஞர் அவர்கள் “கோட்டை அமீர்” விருது வழங்கினார்.

தலைமைக் கழகச் சார்பில் 2004ஆம் ஆண்டு “கலைஞர் விருதி”னை தலைவர் அவர்களால் வழங்கப்பட்டு சிறப்பிக்கப்பட்டவர்.

தலைமைக் கழகம் தி.மு.க.

திராவிட இயக்க தீரர்கள் நினைவு நாள்

மா.பொ. வேதாசலம் பிப்ரவரி 8 (1982)



தந்தை பெரியார் கொள்கையால் ஈர்க்கப்பட்டு திராவிடர் கழக உறுப்பினரானார். பின்னர் கழகம் துவங்கியபோது, அந்தநாள் முதல் இறுதி வரை கழக உறுப்பினராக விளங்கினார்.

மாதவரம் நகரச் செயலாளர், ஒன்றியச் செயலாளர், பொதுக்குழு உறுப்பினர் ஆகிய பொறுப்புகளை வகித்தவர்.

மூலக்கடை, மாதவரம் மற்றும் சுற்றுப்பகுதிகளில் கழகம் வளர்த்தவர். மிசா சிறைவாசம் உட்பட பத்து முறை சிறைக்கு சென்றவர்

“சிரித்துக்கொண்டேயிருக்கும் முகம்! குள்ள உருவம்! எளிய நோற்றம்! நுமிர்ந்த நோக்கு! சின்னத் தேர் ஒன்று அசைந்து வருவது போன்ற அமைதியான நடை” என தலைவர் கலைஞர் அவர்கள் மாதவரம் வேதாசலம் மறைந்தபோது அந்தோ! மாதவரம் வேதா! என கலைஞர் கடிதத்தில் சிறப்பித்துள்ளார்.

தலைமைக் கழகம் தி.மு.க.